

ਇਸ ਨੂੰ ਦੇਖੋ! ਹੋ
ਸਕਦਾ ਹੈ ਕਿ ਤੁਸੀਂ
ਇਹ ਲੈਣ ਦੇ
ਯੋਗ ਹੋਵੋ।



ਹੁਣ ਓਨਟਾਰੀਓ ਵਿੱਚ ਰਹਿਣ ਵਾਲੇ ਜ਼ਿਆਦਾ
ਲੋਕ ਓਨਟਾਰੀਓ ਇਲੈਕਟ੍ਰੀਸਿਟੀ ਸੁਪੋਰਟ
ਪ੍ਰੋਗਰਾਮ (ਓ ਈ ਐੱਸ ਪੀ) ਲੈਣ ਦੇ ਯੋਗ ਹਨ!

ਓਨਟਾਰੀਓ ਦੀ ਸਰਕਾਰ ਨੇ 1 ਮਾਰਚ 2024 ਤੋਂ ਪ੍ਰੋਗਰਾਮ ਲਈ ਯੋਗਤਾ ਬਦਲ
ਦਿੱਤੀ ਹੈ। ਜੇ ਤੁਸੀਂ ਬਿਜਲੀ ਦੇ ਗਾਹਕ ਹੋ, ਤਾਂ ਤੁਸੀਂ ਬਿਲ 'ਤੇ ਮਹੀਨੇ ਦੇ 35
ਡਾਲਰ ਜਾਂ ਜ਼ਿਆਦਾ ਦਾ ਕ੍ਰੈਡਿਟ ਲੈਣ ਦੇ ਯੋਗ ਹੋ ਸਕਦੇ ਹੋ।

ਕ੍ਰੈਡਿਟ ਦੀ ਰਕਮ ਦੋ ਗੱਲਾਂ 'ਤੇ ਨਿਰਭਰ ਹੈ:

- ਘਰ ਵਿੱਚ ਕਿੰਨੇ ਲੋਕ ਰਹਿੰਦੇ ਹਨ
- ਟੈਕਸਾਂ ਤੋਂ ਬਾਅਦ ਘਰ ਵਿੱਚ ਰਹਿਣ ਵਾਲਿਆਂ ਦੀ ਕੁੱਲ ਆਮਦਨ

OESP.ca 'ਤੇ ਜਾ ਕੇ ਅੱਜ ਹੀ ਅਪਲਾਈ ਕਰੋ ਜਾਂ ਹੋਰ ਜਾਣੋ



ਮੁਫਤ: 1-855-831-8151

ਜਾਂ ਆਪਣੀ ਇਲੈਕਟ੍ਰੀਸਿਟੀ ਯੂਟਿਲਟੀ ਨਾਲ ਸੰਪਰਕ ਕਰੋ



ONTARIO
ENERGY
BOARD

Ontario 

ਓ ਈ ਐੱਸ ਪੀ ਦੇ ਕ੍ਰੈਡਿਟ ਦੀਆਂ ਮਹੀਨਾਵਾਰ ਰਕਮਾਂ

ਘਰ ਵਿੱਚ ਰਹਿਣ ਵਾਲਿਆਂ ਦੀ ਕੁੱਲ ਆਮਦਨ (ਟੈਕਸ ਤੋਂ ਬਾਅਦ)	ਘਰ ਦਾ ਆਕਾਰ (ਘਰ ਵਿੱਚ ਰਹਿਣ ਵਾਲੇ ਲੋਕਾਂ ਦੀ ਗਿਣਤੀ)						
	1	2	3	4	5	6	7+
38000 ਡਾਲਰ ਜਾਂ ਘੱਟ	45 ਡਾਲਰ	45 ਡਾਲਰ	51 ਡਾਲਰ	57 ਡਾਲਰ	63 ਡਾਲਰ	75 ਡਾਲਰ	75 ਡਾਲਰ
38001 ਡਾਲਰ - 54000 ਡਾਲਰ		40 ਡਾਲਰ	45 ਡਾਲਰ	51 ਡਾਲਰ	57 ਡਾਲਰ	63 ਡਾਲਰ	75 ਡਾਲਰ
54001 ਡਾਲਰ - 65000 ਡਾਲਰ			35 ਡਾਲਰ	40 ਡਾਲਰ	45 ਡਾਲਰ	51 ਡਾਲਰ	57 ਡਾਲਰ
65001 ਡਾਲਰ - 71000 ਡਾਲਰ					35 ਡਾਲਰ	40 ਡਾਲਰ	45 ਡਾਲਰ

1 ਮਾਰਚ 2024 ਤੋਂ ਲਾਗੂ

ਕੁੱਝ ਗਾਹਕਾਂ ਲਈ ਓ ਈ ਐੱਸ ਪੀ ਦੀਆਂ ਮਹੀਨਾਵਾਰ ਵਧਾਈਆਂ ਹੋਈਆਂ ਰਕਮਾਂ

ਜੇ ਤੁਸੀਂ ਬਿਜਲੀ ਦੀ ਹੀਟ ਵਰਤਦੇ ਹੋ, ਤੁਸੀਂ ਜਾਂ ਘਰ ਵਿੱਚ ਰਹਿਣ ਵਾਲਾ ਕੋਈ ਹੋਰ, ਜ਼ਿਆਦਾ ਬਿਜਲੀ ਵਰਤਣ ਵਾਲੇ ਮੈਡੀਕਲ ਯੰਤਰ ਵਰਤਦਾ ਹੈ, ਜਾਂ ਤੁਸੀਂ ਇਨਡਿਜਨਿਸ ਹੋ ਜਾਂ ਪਰਿਵਾਰ ਦੇ ਇਨਡਿਜਨਿਸ ਮੈਂਬਰਾਂ ਨਾਲ ਰਹਿ ਰਹੇ ਹੋ, ਤਾਂ ਹੋ ਸਕਦਾ ਹੈ ਕਿ ਤੁਸੀਂ ਬਿੱਲ ਉੱਤੇ ਵੱਧ ਮਹੀਨਾਵਾਰ ਕ੍ਰੈਡਿਟ ਲੈਣ ਦੇ ਯੋਗ ਹੋਵੋ।

ਘਰ ਵਿੱਚ ਰਹਿਣ ਵਾਲਿਆਂ ਦੀ ਕੁੱਲ ਆਮਦਨ (ਟੈਕਸ ਤੋਂ ਬਾਅਦ)	ਘਰ ਦਾ ਆਕਾਰ (ਘਰ ਵਿੱਚ ਰਹਿਣ ਵਾਲੇ ਲੋਕਾਂ ਦੀ ਗਿਣਤੀ)						
	1	2	3	4	5	6	7+
38000 ਡਾਲਰ ਜਾਂ ਘੱਟ	68 ਡਾਲਰ	68 ਡਾਲਰ	75 ਡਾਲਰ	83 ਡਾਲਰ	90 ਡਾਲਰ	113 ਡਾਲਰ	113 ਡਾਲਰ
38001 ਡਾਲਰ - 54000 ਡਾਲਰ		60 ਡਾਲਰ	68 ਡਾਲਰ	75 ਡਾਲਰ	83 ਡਾਲਰ	90 ਡਾਲਰ	113 ਡਾਲਰ
54001 ਡਾਲਰ - 65000 ਡਾਲਰ			52 ਡਾਲਰ	60 ਡਾਲਰ	68 ਡਾਲਰ	75 ਡਾਲਰ	83 ਡਾਲਰ
65001 ਡਾਲਰ - 71000 ਡਾਲਰ					52 ਡਾਲਰ	60 ਡਾਲਰ	68 ਡਾਲਰ

1 ਮਾਰਚ 2024 ਤੋਂ ਲਾਗੂ

ਅਪਲਾਈ ਕਿਵੇਂ ਕਰਨਾ ਹੈ

ਅਪਲਾਈ ਕਰਨ ਦੇ 3 ਢੰਗ ਹਨ: ਆਨਲਾਈਨ, ਡਾਕ ਰਾਹੀਂ ਜਾਂ ਕਿਸੇ ਏਜੰਸੀ ਰਾਹੀਂ

1. ਹੇਠ ਲਿਖੀਆਂ ਚੀਜ਼ਾਂ ਇਕੱਤਰ ਕਰੋ:

- ਤੁਹਾਡਾ ਬਿਜਲੀ ਦਾ ਬਿੱਲ
- ਘਰ ਵਿੱਚ ਰਹਿਣ ਵਾਲੇ ਸਾਰੇ ਲੋਕਾਂ ਦੇ ਨਾਂ ਅਤੇ ਜਨਮ ਤਾਰੀਕਾਂ, ਜਿਸ ਤਰ੍ਹਾਂ ਉਹ ਕੈਨੇਡਾ ਰੈਵਿਨਿਊ ਏਜੰਸੀ ਕੋਲ ਰਜਿਸਟਰ ਹਨ
- ਘਰ ਵਿੱਚ ਰਹਿਣ ਵਾਲੇ 18 ਸਾਲ ਅਤੇ ਵੱਧ ਉਮਰ ਦੇ ਸਾਰੇ ਲੋਕਾਂ ਦੇ ਸੋਸ਼ਲ ਇਨਸੂਰੈਂਸ ਨੰਬਰ ਜਾਂ ਟੈਪਰੇਰੀ ਟੈਕਸ ਨੰਬਰ

2. **OESP.ca** 'ਤੇ ਐਪਲੀਕੇਸ਼ਨ ਮੁਕੰਮਲ ਕਰੋ ਜਾਂ ਐਪਲੀਕੇਸ਼ਨ ਫਾਰਮ ਡਾਕ ਰਾਹੀਂ ਮੰਗਵਾਉਣ ਲਈ ਜਾਂ ਅਪਲਾਈ ਕਰਨ ਵਿੱਚ ਤੁਹਾਡੀ ਮਦਦ ਕਰ ਸਕਣ ਵਾਲੀ ਏਜੰਸੀ ਬਾਰੇ ਜਾਣਨ ਲਈ **1-855-831-8151** 'ਤੇ ਫੋਨ ਕਰੋ।

3. ਸਹਿਮਤੀ ਦਾ ਫਾਰਮ ਆਨਲਾਈਨ ਮੁਕੰਮਲ ਕਰੋ ਜਾਂ ਕਾਗਜ਼ ਦਾ ਸਹਿਮਤੀ ਫਾਰਮ ਪ੍ਰਿੰਟ ਕਰੋ ਅਤੇ ਉਸ 'ਤੇ ਦਸਖ਼ਤ ਕਰੋ ਅਤੇ ਫਾਰਮ 'ਤੇ ਦਿੱਤੇ ਐਡਰੈਸ 'ਤੇ ਡਾਕ ਰਾਹੀਂ ਭੇਜੋ।

ਲੋਅ ਇਨਕਮ ਐਨਰਜੀ ਅਸਿਸਟੈਂਸ ਪ੍ਰੋਗਰਾਮ ਲੈਣ ਵਾਲੇ ਵੀ ਓ ਈ ਐੱਸ ਪੀ ਦੇ ਹੱਕਦਾਰ ਹੋ ਸਕਦੇ ਹਨ, ਪਰ ਉਹਨਾਂ ਲਈ ਅਪਲਾਈ ਕਰਨਾ ਜ਼ਰੂਰੀ ਹੈ। ਓਨਟਾਰੀਓ ਵਰਕਸ ਅਤੇ ਓਨਟਾਰੀਓ ਡਿਸਏਬਲਿਟੀ ਸੁਪੋਰਟ ਪ੍ਰੋਗਰਾਮ ਲੈਣ ਵਾਲੇ ਆਪਣੇ ਆਪ ਇਹ ਲੈਣ ਦੇ ਯੋਗ ਹਨ ਅਤੇ ਉਹਨਾਂ ਲਈ ਅਪਲਾਈ ਕਰਨ ਲਈ ਆਪਣੇ ਕੇਸ-ਵਰਕਰ ਨਾਲ ਸੰਪਰਕ ਕਰਨਾ ਜ਼ਰੂਰੀ ਹੈ।

ਹੋਰ ਜਾਣਕਾਰੀ

- ਤੁਹਾਡੀ ਮੁਕੰਮਲ ਐਪਲੀਕੇਸ਼ਨ ਅਤੇ ਦਸਖ਼ਤਾਂ ਵਾਲੇ ਸਹਿਮਤੀ ਫਾਰਮ ਮਿਲਣ ਅਤੇ ਰਿਵੀਊ ਕੀਤੇ ਜਾਣ ਤੋਂ ਬਾਅਦ 4 ਤੋਂ 6 ਹਫ਼ਤਿਆਂ ਵਿੱਚ ਤੁਹਾਨੂੰ ਸੂਚਨਾ ਮਿਲੇਗੀ ਕਿ ਕੀ ਤੁਸੀਂ ਇਹ ਲੈਣ ਦੇ ਯੋਗ ਹੋ ਜਾਂ ਨਹੀਂ।
- ਜੇ ਤੁਹਾਨੂੰ ਪੁਰਵਾਨ ਕਰ ਲਿਆ ਗਿਆ, ਤਾਂ 6 ਤੋਂ 8 ਹਫ਼ਤਿਆਂ ਦੇ ਵਿੱਚ ਤੁਹਾਡੇ ਬਿੱਲ ਉੱਤੇ ਸਿੱਧਾ ਕ੍ਰੈਡਿਟ ਦਿਖਾਈ ਦੇਵੇਗਾ। ਤੁਹਾਨੂੰ ਦੋਬਾਰਾ ਅਪਲਾਈ ਕਰਨ ਤੋਂ ਪਹਿਲਾਂ 2 ਸਾਲਾਂ ਲਈ ਓ ਈ ਐੱਸ ਪੀ ਦੇ ਕ੍ਰੈਡਿਟ ਮਿਲਣਗੇ ਜਾਂ ਜੇ ਤੁਸੀਂ 65 ਸਾਲ ਜਾਂ ਵੱਧ ਉਮਰ ਦੇ ਹੋ ਜਾਂ ਸੀ ਪੀ ਪੀ ਦੀ ਡਿਸਏਬਲਿਟੀ ਪੈਨਸ਼ਨ ਲੈ ਰਹੇ ਹੋ ਤਾਂ ਤੁਹਾਨੂੰ ਦੋਬਾਰਾ ਅਪਲਾਈ ਕਰਨ ਤੋਂ ਪਹਿਲਾਂ 5 ਸਾਲਾਂ ਲਈ ਇਹ ਕ੍ਰੈਡਿਟ ਮਿਲਣਗੇ।
- ਜੇ ਇਸ ਸਮੇਂ ਤੁਹਾਨੂੰ ਓ ਈ ਐੱਸ ਪੀ ਦੇ ਕ੍ਰੈਡਿਟ ਮਿਲ ਰਹੇ ਹਨ, ਘਰ ਦੀ ਆਮਦਨ ਦੀ ਨਵੀਂ ਹੱਦ ਕਰਕੇ ਤੁਹਾਡੇ ਮਹੀਨੇਵਾਰ ਕ੍ਰੈਡਿਟ ਵਿੱਚ ਵਾਧਾ ਹੋ ਸਕਦਾ ਹੈ, ਪਰ ਤੁਹਾਡੇ ਲਈ ਦੋਬਾਰਾ ਅਪਲਾਈ ਕਰਨਾ ਜ਼ਰੂਰੀ ਹੈ।

ਕਿਰਪਾ ਕਰਕੇ ਨੋਟ ਕਰੋ: ਜੇ ਤੁਸੀਂ ਅਜੇ ਆਪਣਾ ਤਾਜ਼ਾ ਇਨਕਮ ਟੈਕਸ ਰਿਟਰਨ ਦਾਖਲ ਨਹੀਂ ਕੀਤਾ ਜਾਂ ਤੁਹਾਡੇ ਵੱਲੋਂ ਪਿਛਲਾ ਇਨਕਮ ਟੈਕਸ ਰਿਟਰਨ ਦਾਖਲ ਕੀਤੇ ਜਾਣ ਤੋਂ ਬਾਅਦ ਹਾਲਤ ਬਦਲ ਗਈ ਹੈ, ਤਾਂ ਤੁਸੀਂ **OESP.ca** 'ਤੇ ਦਰਜ ਨਿਰਧਾਰਤ ਏਜੰਸੀ ਰਾਹੀਂ ਓ ਈ ਐੱਸ ਪੀ ਲਈ ਅਪਲਾਈ ਕਰ ਸਕਦੇ ਹੋ। ਤੁਹਾਨੂੰ ਇਸ ਏਜੰਸੀ ਕੋਲ ਕਦਮ 1 ਵਿੱਚ ਦਰਜ ਕੀਤੇ ਸਾਰੇ ਕਾਗਜ਼-ਪੱਤਰ ਅਤੇ ਤੁਹਾਡੇ ਘਰ ਦੀ ਆਮਦਨੀ ਦੇ ਸਬੂਤ ਲੈ ਕੇ ਆਉਣ ਦੀ ਲੋੜ ਹੋਵੇਗੀ। ਕਿਸੇ ਏਜੰਸੀ ਕੋਲ ਜਾਣ ਤੋਂ ਪਹਿਲਾਂ ਕਿਰਪਾ ਕਰਕੇ ਅਪੁਆਇੰਟਮੈਂਟ ਬਣਾਉਣ ਲਈ ਕਾਲ ਕਰੋ।